

~~1394~~
~~1394~~

శ్రీ రస్త్రి
నూ జి ప్రి టి MADRAS

శ్రీవేంకటేశ్వర శతకము.

~~9170~~
~~9170~~

ప్రబ్ధ మునగంటి వేంకటరత్నంగారి

ప్రియశిష్యుడగు

680
9920

ఆయంచ వీరబ్రహ్మచార్యులచే

రచియింపబడి

శ్రీమాన్ బొమ్మకంటి వీరరాఘవాచార్యులుగారిచే

బరిష్కరింపబడి

మ॥ రా॥ శిరికొండ మంగయ్యగారి

ద్రవ్యసహాయమున

నూజిపీడు శ్రీగారిమద్రాక్షరశాలయందు ముద్రింపించి

గ్రంథకర్తచే ప్రకటింపబడియె

1941

శ్రీ వేంకటేశ్వరస్వామి వేదముః

దా త్య తా స్మృతి

మహారాజరాజశ్రీ, శ్రీరాజా శోభనాద్ర్యప్పారా
య బహద్దరు జమీన్ దారు (ఎలమర్రుయెప్పేట) ధొర
నారి స్వాధీనమందుండి, నిరంతరము మహోత్సవాది మహా
వైభవంబు లనుభవించుచు, శ్రీ వారలను, సమస్తభక్తు
లను సకలభాగ్యంబు లొసంగి రక్షించుచున్న శ్రీ నూజి
వీటి వేంకటేశ్వర స్వామివారికిఁ గృతీసమర్పణముగా
వింపఁబడిన యేకాద్ధింధరచన ప్రోత్సాహకర్తలై ముద్ర
ణద్రవ్య మొసంగిన మహాదాసులనుగురించి ప్రశంసా
పూర్వకముగా రచింపఁబడిన

నీ॥ మా॥ శ్రీలఁబెంపొందునూ ♦ జ్వేట్పురవాసులై

వేలుపుకొండతె ♦ ల్లాలనంగఁ

బరగుసద్గుణులలో ♦ శిరికొండ వంశాబ్ధి

చంద్రుడై సత్కీర్తి ♦ సాంద్రుడనఁగ

వెలసి మంగళగిరి ♦ వేంకటనరసమ్మ

యనునాధిపలన బి ♦ చ్చయనుగాంచె

నతఁడు లక్ష్మీనర ♦ సమయను సుమతిచే

మానితోదారుని ♦ మంగయాఖ్య

రామాంజనేయుని ♦ రహిఁగాంచె నందున

జ్యేష్ఠంప సన్నత ♦ శీలుడగుచు

సమ్మదంబొప్పఁబం ♦ దొమ్మిదిపందల

యిరువదియేడొవ ♦ త్సరమునందు

దా జనవరిఫస్తు ♦ తారీకునను వేంక
 టాచలపతిపేర ♦ సందముగను
 విద్యాలయమునుస్థా ♦ పించి నూజ్వటిలో
 నిర్విఘ్నముగ దాని ♦ నేటివఱకుఁ
 దనతమ్ముడు౯ దాను ♦ గొనసాగఁజేయుచు
 నొజ్జలెయ్యెప్పిరి ♦ సజ్జనములు
 గనిసంతసంబందఁ ♦ గా వేంకటేశ్వరు
 పాదాబ్జములను హృ ♦ త్పద్మమందు
 నిలిపి నాతోనిట్లు ♦ బలికెదానొకనాడు
 శతకంబు వేంకటేశ ♦ శ్వరునిపైని
 రచియింపు మమర, పీ ♦ రబ్రహ్మకవియన
 సంతకుము న్నెనా ♦ యాత్మలోన
 గూడరచింపఁగాఁ ♦ గోర్కెగలిగియున్న
 కారణమున భక్తి ♦ మీటనపుడె
 వ్రాయఁబ్రారంభించి ♦ బరిపూర్తిఁజేసి వి
 స్పించిన నచ్చునొ ♦ త్తించె మంగ
 తే॥ యాహ్వాయుండీ శతకమును ♦ హర్ష మొప్ప
 గావునను నిట్టి భక్తాగ ♦ గణ్యులకుఁజి
 రాయురారోగ్య పుత్ర పా ♦ త్రాభివృద్ధి
 నిడుచు శ్రీవేంకటేశ్వరు ♦ డేలుఁగాత॥

ఇట్లు,

భక్తజనపాదరేణువు

ఆయంచ వీరబ్రహ్మచార్యులు, నూజివీడు.

శ్రీ వేంకటేశ్వర శతకము

ఆ॥ శ్రీనివాస! శుభద ♦ శీల! పరంధామ!
 దీనపాప! పోవు ♦ దేవదేవ!
 నిన్ను నమ్మికొల్తు ♦ నిఖలేశ! భవనాశ!
 వేంకటేశ! నూజి ♦ వీట్పురీశ! 1

ఆ॥ శ్రీకరా! కృపాబ్ధి! ♦ లోకేశ! నీపేర
 నాటవెలది శతక ♦ మందముగను
 నాచరించికృతిన ♦ మర్పింతుఁగై కొమ్ము
 వేంకటేశ! నూజి ♦ వీట్పురీశ! 2

ఆ॥ వారణాస్యునకును ♦ వందనమొనరింతు
 నేనుజేయుటకును ♦ బూనుకొనిన
 పనికి ననురాక ♦ పరిపూర్ణజేయింప
 వేంకటేశ! నూజి ♦ వీట్పురీశ! 3

ఆ॥ నలువచ్చెలినినాదు ♦ నాలుక తుదనిల్చి
 తాండవంబొనర్చు ♦ చుండుమనుచుఁ
 బ్రార్థనంబుఁజేతు ♦ భక్తియుతుండనై
 వేంకటేశ! నూజి ♦ వీట్పురీశ! 4

ఆ॥ పరమభక్తినాదు ♦ గురువరు మునగంటి
 కులశశాంకుండనఁగ ♦ వెలయుఘనుని
 వేడుకొందు నెపుడు ♦ వేంకటరత్నమున్
 వేంకటేశ! నూజి ♦ వీట్పురీశ! 5

ఆ॥ వినుతిఁ జేతునాదు ♦ జననీ జనకుల. నా
యంచకులుల వేంక ♦ మాంబ శేష
యాభిధానులనుహ్మ ♦ దాంబుజముననిల్పి
వేంకటేశ నూజి ♦ వీట్పురీశ! 6

ఆ॥ అనఘ! మత్స్యమూర్తివై సంద్రమునఁజొచ్చి
సోమకుని వధించి ♦ నీమమొప్పు
వేదములనుదెచ్చి ♦ వేధకొసంగవే
వేంకటేశ! నూజి ♦ వీట్పురీశ! 7

ఆ॥ కూర్మరూపుఁదాల్చి ♦ కుధరము బైకెత్తి
ప్రోవలేదెమున్ను ♦ దేవతలను
దేవ! మమ్మునట్లే ♦ ప్రోవంగరాదొకో
వేంకటేశ! నూజి ♦ వీట్పురీశ! 8

ఆ॥ మునుకిటి స్వరూప ♦ మునుదాల్చి యాహిర
ణ్యాక్షుఁ దునిమివైచి ♦ యవనిని గుడి
కోటదాల్చినట్టి ♦ ధీకుండవీవెకా
వేంకటేశ! నూజి ♦ వీట్పురీశ! 9

ఆ॥ పరమభక్తుఁడైన ♦ ప్రహ్లాదునేలవే
కఠినచిత్తుఁడైన ♦ కనక కశిపు
నాశనంబొనర్చి ♦ నరహరివైమున్ను
వేంకటేశ! నూజి ♦ వీట్పురీశ! 10

ఆ॥ వామనుండవగుచు ~~ఋషినిమూడడుగులు~~
 భూమివానమడిగి ♦ పుచ్చుకొనుచు
 నాక్రమింపవేయ ♦ జాండంబులెల్లను
 వేంకటేశ! నూజి ♦ వీట్పురీశ! 11

ఆ॥ ఇరువదొక్కమార్లు ♦ నరనాథశిరములు
 నటికిమెట్లుగట్టి ♦ నాకమునకు
 గురునిబంపలేదె ♦ పరశురాముడవునై
 వేంకటేశ! నూజి ♦ వీట్పురీశ! 12

ఆ॥ జనకజాత సత్తు ♦ కొనిపోయి లంకలో
 దాచినట్టి దశవ ♦ దనునిద్రుంచి
 సీతఁడెచ్చినావు ♦ శ్రీరామమూర్తివై
 వేంకటేశ! నూజి ♦ వీట్పురీశ! 13

ఆ॥ భుజబలంబు మెఱయ ♦ ముసలాయుధహలాయు
 ధములదాల్చిరిపుల ♦ దర్పమడఁచి
 దిగ్విజయముఁగాంచి ♦ తివిగాదె బలుఁడనై
 వేంకటేశ! నూజి ♦ వీట్పురీశ! 14

ఆ॥ ఆర్యపోషణ! మ ♦ హాజగన్నాథము
 నందుబౌద్ధమూర్తి ♦ నై యహింస
 యనెడు పరమధర్మ ♦ మును నిల్పితివిధాత్రి
 వేంకటేశ! నూజి ♦ వీట్పురీశ! 15

ఆ॥ కలికిమూర్తివగుచుఁ ♦ గలియుగాంతమ్మునఁ
 బాపమతులనెల్ల ♦ రూపుమాపి
 సలిపెదీవుధర్మ ♦ సంస్థాపనంబును
 వేంకటేశ! నూజి ♦ వీట్పురీశ! 16

ఆ॥ కుండవీంద్రశయన! ♦ పుండరీకేశుగా!
 మణివిభూష! శౌరి! ♦ మంజుభాష!
 షష్ఠీరాజగమన! ♦ రక్షించుమా, మమ్ము
 వేంకటేశ! నూజి ♦ వీట్పురీశ! 17

ఆ॥ గానలోల! నరస ♦ ఖా! దీనమందా!
 భన్యశీల! సత్కృ ♦ పాలవాల!
 కన్నడేలమమ్ము ♦ గరుణించుమీవేశ
 వేంకటేశ! నూజి ♦ వీట్పురీశ! 18

ఆ॥ దిక్కులేని యట్టి ♦ దీనజనులకెల్ల
 దిక్కునీవకాఁ ♦ దేవదేవ!
 కనుకనిన్నునమ్మి ♦ కైయొడ్పులర్పింతు
 వేంకటేశ! నూజి ♦ వీట్పురీశ! 19

ఆ॥ శిష్టజనులఁబెంప ♦ దుష్టులశిక్షింప
 ధర్మచుమరనిలుప ♦ ధాత్రిలోన
 నవసరముచుబట్టి ♦ యవతారమెత్తెను
 వేంకటేశ! నూజి ♦ వీట్పురీశ! 20

ఆ॥ భవ్యచరిత! యెంత ♦ బ్రతిమాలుకొన్నను
గానినీదుమనసు ♦ కరుంగదేమి
కారణంబొత్తెల్ల ♦ గాఢార్థనముజేతు
వేంకటేశ! నూజి ♦ వీట్పురీశ! 21

ఆ॥ ఆర్తరక్షణ! భ ♦ వాంఛోధిశరణ! నీ
ప్రేమలను నెరుంగ ♦ జాలరెవరు
భక్తితోడనిన్ను ♦ భజించుటయెకాని
వేంకటేశ! నూజి ♦ వీట్పురీశ! 22

ఆ॥ శంఖచక్రధారి ♦ జగతిలోనీసరి
వేల్పులేరిప్రసాద ♦ వేమురారి!
భక్తహృద్విహారి! ♦ భవహారి! వైత్యారి!
వేంకటేశ! నూజి ♦ వీట్పురీశ! 23

ఆ॥ అలుకఁజెందుటెల్ల ♦ నబ్జాక్ష! నాయెడ
నీదునందనుడను ♦ నేనుగానె
తనయుతప్పులెల్ల ♦ దండ్రీసహింపఁజే
వేంకటేశ! నూజి ♦ వీట్పురీశ! 24

ఆ॥ మేరుధీర! కాన ♦ వేరా! పరాత్పర!
సకలలోకనాథ! ♦ సదమలాత్మ!
నిగమవేద్యనిన్ను ♦ నెరసమ్మి కొలిచెద
వేంకటేశ! నూజి ♦ వీట్పురీశ! 25

ఆ॥ దురితములను బ్రాపు ♦ దొరవునీవనుచునీ
మరుగుజొచ్చినాడఁ ♦ బరమపురుష!
వెరపుదీర్చినన్నఁదరి ♦ జేర్చుమోతండ్రి!
వేంకటేశ! నూజి ♦ వీట్పురీశ! 26

ఆ॥ జగతిఁదిరుపతులకుఁ ♦ జనలేనిభక్తుల
కొఱకు నూజివీటి ♦ పురినివెలసి
వరములొసఁగినీవు ♦ దరిఁజేర్చుచుండువు
వేంకటేశ! నూజి ♦ వీట్పురీశ! 27

ఆ॥ సుజనజీవనా! వ ♦ సుంధరనీకన్న
దైవమెందులేదు ♦ తలఁచిచూడ
దేవ! నన్నుమించు ♦ దీనుఁడెందునులేడు
వేంకటేశ! నూజి ♦ వీట్పురీశ! 28

ఆ॥ వాసవాదివిబుధ ♦ వందిత! కమలాక్ష!
నీలదేహ! సత్కృత ♦ పాలవాల!
భక్తిమీఱనిన్ను ♦ భజియుంతు మమ్మేలు
వేంకటేశ! నూజి ♦ వీట్పురీశ! 29

ఆ॥ ప్రేమమీఱనీదు ♦ నామామృతంబునుఁ
దనివిదీరఁగోలు ♦ మనుజులకును
సర్వకామిషములు ♦ సమకూర్చుచుండువు
వేంకటేశ! నూజి ♦ వీట్పురీశ! 30

ఆ॥ భానుకోటితేజ! ♦ భవనాశ! సీపూజఁ
జేయువాఁడు ముక్తిఁ ♦ జెందుఁగాని
చేయలేని ఖలుఁడు ♦ చెందు నేచెడుఁగాని
వేంకటేశ! నూజి ♦ వీట్పురీశ! 31

ఆ॥ పరమపురుష! భక్త ♦ వరద! నిరామయ!
నిరుపమాన! పూత ♦ చరిత! సదయ!
తరుణమిదియె నన్ను ♦ గరుణతోదరిఁజేర్చ
వేంకటేశ! నూజి ♦ వీట్పురీశ! 32

ఆ॥ నిన్ను మానసమున ♦ నిలిపి భజింపఁగాఁ
జానలట్టి ఖలుని ♦ జన్మమేల
గాననిన్ను భక్తి ♦ మానక జపియింతు
వేంకటేశ! నూజి ♦ వీట్పురీశ! 33

ఆ॥ భక్తజన హృదబ్జ ♦ భాస్కర! సర్వేశ!
భవ్యచరిత! నీదు ♦ వాదములను
బూజఁజేతుమమ్ము ♦ బోషింపుమోదేవ!
వేంకటేశ! నూజి ♦ వీట్పురీశ! 34

ఆ॥ నీమహిమ నుతింప ♦ నే నెంతవాఁడను
జిలువఱిగై నఁ ♦ జేతగాదు
సహజభక్తి విచుతి ♦ సల్పుటయేతప్ప
వేంకటేశ! నూజి ♦ వీట్పురీశ! 35

ఆ॥ మాన్యచరిత! దివ్య ♦ మంగళవిగ్రహ
భవలతాలవిత్ర! ♦ పద్మనేత్ర!
కలుషవన కుఠార! ♦ యలిపేలు మంగేశ!
వేంకటేశ! నూజి ♦ వీట్పురీశ! 36

ఆ॥ తల్లి దండ్రు గురువు ♦ దైవంబువునునీవె
మిత్రబాంధవులును ♦ ధాత్రినీనె
నిన్నుమించువారి ♦ లున్నారె శ్రీహరి!
వేంకటేశ! నూజి ♦ వీట్పురీశ! 37

ఆ॥ సంతులెక నిన్ను ♦ ధ్యాసించువారి
సంతునాసంగివారి ♦ చింతఁదీర్చి
పరమకరుణతోడఁ ♦ బాలించుచుందువు
వేంకటేశ! నూజి ♦ వీట్పురీశ! 38

ఆ॥ భాసురాంగ! శ్రీని ♦ వాసా! ప్రణతభక్త
పారిజాత! నేను ♦ బామరుఁడను
భయముదీర్చి యెట్లు ♦ పాలింతువోనన్ను
వేంకటేశ! నూజి ♦ వీట్పురీశ! 39

ఆ॥ అనుపమాన! నీప ♦ దాంబుజద్వయమునే
విడువఁజూల నెపుడు ♦ విమల హృదయ!
తడవుసేయఁబోక ♦ దయఁజూడు మికమమ్ము
వేంకటేశ! నూజి ♦ వీట్పురీశ! 40

ఆ॥ నిలువు దోపుదోచి ♦ తలనున్నఁగాఁజేసి
 చెప్పు బెట్టికొట్టి ♦ తప్పుఁదిద్ది
 ప్రజలఁబంపుమనుచు ♦ బంటులనుంచి కే
 వేంకటేశ! నూజి ♦ వీట్పురీశ! 41

ఆ॥ ఎవరిబాకియైన ♦ నెగ వై చెదరుగాని
 తండ్రి! నీదుబాకి ♦ దమ్మిడియును
 తప్పకుండఁదీర్చె ♦ ద కవరై నను భక్తి
 వేంకటేశ! నూజి ♦ వీట్పురీశ! 42

ఆ॥ నలినన మన! నీదు ♦ నామసుధారసం
 బానిముక్తిఁజెంద ♦ నగునుగాని
 కొమ్మచొల్లునీటి ♦ గ్రోలి తరింతురే
 వేంకటేశ! నూజి ♦ వీట్పురీశ! 43

ఆ॥ నిర్వికారి! ధీర! ♦ నిగమాంతసంచార
 కనకవసనధారి! ♦ ఖలవిదారి
 దర్శనంబొసంగి ♦ దయఁ జూడుమామమ్ము
 వేంకటేశ! నూజి ♦ వీట్పురీశ! 44

ఆ॥ సకల భూతవితతి ♦ సమతనుభావించి
 పరధనంబుపైని ♦ భ్రాంతిమాని
 భక్తిమీఱనిన్ను ♦ భజియింపఁగావలె
 వేంకటేశ! నూజి ♦ వీట్పురీశ! 45

ఆ॥ కాననమున నొంటి ♦ గానేగునప్పుడు
నిద్రబోవునపుడు! భద్రముగను
గరుణజీవకోట్లఁ ♦ గాపాడెనపునీవు
వేంకటేశ! నూజి ♦ వీట్పురీశ! 46

ఆ॥ ముడుపుగట్టి నీకు ♦ మ్రొక్కినభక్తాళి
యిడుమలెల్లఁ బాపి ♦ కడుముదమున
రమ్యచరిత! నీవు ♦ రక్షించు చుందువు
వేంకటేశ! నూజి ♦ వీట్పురీశ! 47

ఆ॥ ఎంత వేడుకున్న ♦ నిసుమంతయునునీకుఁ
గరుణరాదదేమి ♦ కారణంబొ
కననమూనఁదగునె ♦ కన్నబిడ్డల యెడ
వేంకటేశ! నూజి ♦ వీట్పురీశ! 48

ఆ॥ పిన్ననాటినుండి ♦ నిన్నెదలచుచున్నఁ
గన్నతండ్రి! మనసు ♦ కరుగదేమి
యభయమియకున్న ♦ నడుగెత్తసీయను
వేంకటేశ! నూజి ♦ వీట్పురీశ! 49

ఆ॥ పరగ నండ పిండ ♦ బ్రహ్మాండముల యందు
నీవుసందులేక ♦ నిండియుంటి
వనఘ! నీదుమహిమ ♦ గనఁ జాలరెవ్వరు
వేంకటేశ! నూజి ♦ వీట్పురీశ! 50

ఆ॥ కాంచనోత్తరీయ! ♦ కాపుమాశ్రితగేయ!
 దాసజనవిధేయ! ♦ దైవరాయ!
 చూపుమయ్య! కరుణ ♦ నీపాలం బడినాడ
 వేంకటేశ! నూజి ♦ వీట్పురీశ! 51

ఆ॥ సృష్టిజేయనీవు ♦ స్రష్టవై పోషింపం
 బుండరీకలోచ ♦ నుండవగుచు
 లయమొనర్పఘోర ♦ నయనుండవై తివి
 వేంకటేశ! నూజి ♦ వీట్పురీశ! 52

ఆ॥ చక్రీ! దంతిరాజు ♦ నక్రంబుచే జిక్కి
 నీవెదిక్కటంచు ♦ నిన్నువేడ
 మకరిఁ బిల్కుమార్చి ♦ మనిచితి వాతని
 వేంకటేశ! నూజి ♦ వీట్పురీశ! 53

ఆ॥ చేరెడదుకులను గు ♦ చేలుండు నీకీయ
 సతనిలేమిఁ బాపి ♦ కుతుకమునను
 సకలభాగ్యములు నొ ♦ సంగిరక్షింపవే
 వేంకటేశ! నూజి ♦ వీట్పురీశ! 54

ఆ॥ నీరజాక్ష! యీశ ♦ రీరంబనిత్యంబ
 టంచు మానసమున ♦ నెంచబోక
 స్థిరమటంచునన్ని ♦ చెడిపోదురజ్జులు
 వేంకటేశ! నూజి ♦ వీట్పురీశ! 55

ఆ॥ కాలమెల్ల వృధగ ♦ గడపివార్థకమున
 గొలిచిముక్తి నొంద ♦ వలనుపడు నె
 శక్తిగలిగినపుడె ♦ ధ్యానింపవలెనిన్ను
 వేంకటేశ! నూజి ♦ వీట్పురీశ! 56

ఆ॥ ఆశ్రితావనా! ని ♦ రామయ! బుధలోక
 చాలమమ్ముఁ బోవ ♦ వేలసయ్య!
 నీదు పాదసేవ ♦ నిరతంబొనర్చెద
 వేంకటేశ! నూజి ♦ వీట్పురీశ! 57

ఆ॥ మానభంగమొదవ ♦ గానున్న ద్రోపది
 యన్న! నిన్నువేడు ♦ నొన్న సభను
 నక్షయముగఁజేర ♦ లందించితివిగదా
 వేంకటేశ! నూజి ♦ వీట్పురీశ! 58

ఆ॥ అండమందుఁబిండ ♦ మందును బ్రహ్మాండ
 మందు నీవునిండి ♦ యఖిలలోక
 శతినీ గుడ్డిలోనఁ ♦ దాల్చి రక్షింతువు
 వేంకటేశ! నూజి ♦ వీట్పురీశ! 59

ఆ॥ అమల యాదవాన్వ ♦ యంబుననావిర్భ
 వించి కృష్ణుడనఁగ ♦ వెలసిదుష్ట
 పూర్వదేవతతులఁ ♦ బొలియించితివిమున్ను
 వేంకటేశ! నూజి ♦ వీట్పురీశ! 60

ఆ॥ కోపమేల నేను ♦ నీపాలఁబడినాడ
దాపుఁజేర్చి పోవ ♦ వేపరేశ!
శ్రీవతీ! కృపాబ్ధి! ♦ తాపసమంవార!
వేంకటేశ! నూజి ♦ వీట్పురీశ! 61

ఆ॥ అప్రమేయా! శౌరి! ♦ యస్థలితబ్రహ్మ
చారివగుచు బదియు ♦ నారువేల
గోపికాంగనలను ♦ గూడి మెలఁగితివి
వేంకటేశ! నూజి ♦ వీట్పురీశ! 62

ఆ॥ జగతిధనికులకును ♦ సంతానమీయక
కూడ లేనివాండ్ర ♦ కుత్తుకకును
వలదటన్నఁ జట్టి ♦ యలయించుచుందువు
వేంకటేశ! నూజి ♦ వీట్పురీశ! 63

ఆ॥ నిశ్చలత్వమునను ♦ నీనామమేప్రొద్దుఁ
బఠనఁజేయు పరమ ♦ భక్తులకును
గనుఁగొనంగ ముక్తి ♦ కరతలామలకమా
వేంకటేశ! నూజి ♦ వీట్పురీశ! 64

ఆ॥ చిలువపాన్పుదంట! ♦ జీతబత్తైంబులు
లేని నీదుకొలువు ♦ నేనుగొలుచు
చున్నవాడనన్ను ♦ మన్నింపుమింకను
వేంకటేశ! నూజి ♦ వీట్పురీశ! 65

ఆ॥ భవ్యచరిత! నేను ♦ పనిచాటలనుమాని
 సేవయ్యచితముగను ♦ జేయుటకును
 నీకు నెన్నఁడై న ♦ నేభాకియుంటినా
 వేంకటేశ! నూజి ♦ వీట్పురీశ! 66

ఆ॥ లోకనాథ! వెట్టి ♦ చాకిరిఁ జేయించు
 కొనుట మిమ్ముఁబోటి ♦ ఘనులకెపుడుఁ
 దగదు నన్ను నీదు ♦ దరిఁజేర్చి రక్షించు
 వేంకటేశ! నూజి ♦ వీట్పురీశ! 67

ఆ॥ సన్నఁబోవకున్న ♦ నడివీధిలోనిన్ను
 నిలువఁబెట్టినను ♦ నీదువలనఁ
 గూలినిప్పడే వ ♦ సూలుఁజేసెదఁ జూడు
 వేంకటేశ! నూజి ♦ వీట్పురీశ! 68

ఆ॥ రాజుబంటు బంటు ♦ రాజగుచుండును
 గాలనుహినుఁ దెలియఁ ♦ గాఁదరంబె
 మహిఁ ద్రిశంకుసూతి ♦ మూలనుగొలువఁజే
 వేంకటేశ! నూజి ♦ వీట్పురీశ! 69

ఆ॥ ఘనకృపాలవాల! ♦ సనకసనందాది
 మునులు నీపదాబ్జ ♦ మూలనుగొలిచి
 దురితములనుబాసి ♦ తరియించరేమున్ను
 వేంకటేశ! నూజి ♦ వీట్పురీశ! 70

ఆ॥ ఇందిరేశ! భక్త ♦ చందన! సర్వేశ!
 యప్రమేయ! శౌరి! ♦ స్వప్రకాశ!
 కనికరమనమమ్ము ♦ వనమాలి! పోషణే
 వేంకటేశ! నూజి ♦ వీట్పురీశ! 71

ఆ॥ నిఖిల కష్టములకు ♦ నెలవగు సంసార
 సాగరంబునీదఁ ♦ జాలనేను
 గన్నతండ్రి! వేగ ♦ నన్నొడ్డుఁ జేర్పుము
 వేంకటేశ! నూజి ♦ వీట్పురీశ! 72

ఆ॥ అద్రిసదృశ! ధీర! ♦ యసమాన! కరుణా స
 ముద్ర! నినుభజింతు ♦ మోక్షమిడుము
 తుద్రదేవతలను ♦ స్తుతియింప నెన్నఁడు
 వేంకటేశ! నూజి ♦ వీట్పురీశ! 73

ఆ॥ పత్తిరాజగమన ♦ పరికింపనీపేరు
 నేతిబీరకాయ ♦ రీతియగును
 నన్ను గరుణఁజూడ ♦ కున్నచోనిత్తటి
 వేంకటేశ! నూజి ♦ వీట్పురీశ! 74

ఆ॥ పండితులనుజూచి ♦ పరిహసింపఁ గరాదు
 సాధుజనులకెగు ♦ సలుపరాదు
 బీదవారి నెపుడు ♦ బీడింపగారాదు
 వేంకటేశ! నూజి ♦ వీట్పురీశ! 75

ఆ॥ తనదు తప్పుదాను ♦ మనమునందెంచక
 పరులతప్పులెన్న ♦ నరయవాడు
 కారుదున్నపోతు ♦ గాకమనుష్యుడే
 వేంకటేశ! నూజి ♦ వీట్పురీశ! 76

ఆ॥ పరులకెన్ని ఛర్మ ♦ పన్నాగములనైనఁ
 జెప్పనచ్చుదాను ♦ సేయలేమ
 నుడివినట్లు నడువఁ ♦ గడుఁగప్టమగుఁగాదె
 వేంకటేశ! నూజి ♦ వీట్పురీశ! 77

ఆ॥ ధనమదాంధులగుచు ♦ మనమున నినుసదా
 నిలిపికొలువలేని ♦ కలుషమతుల
 చెలిమిఁ జేయునట్టి ♦ చెనటుల బ్రతుకేల
 వేంకటేశ! నూజి ♦ వీట్పురీశ! 78

ఆ॥ పాపభీతివీడి ♦ పరకాంతలనుగూడి
 యదియె స్వర్గభోగ ♦ మనుచుఁదలచి
 నిన్నుమఱచునట్టి ♦ నీచులగతియేమి
 వేంకటేశ! నూజి ♦ వీట్పురీశ! 79

ఆ॥ తననుదాను బొగడు ♦ కొనుచును నిరతంబుఁ
 బరులనిందసేయ ♦ వెరపులేని
 క్రూరమతులకెట్లు ♦ కుదురు నీపదభక్తి
 వేంకటేశ! నూజి ♦ వీట్పురీశ! 80

ఆ॥ తనకు లేదటంచు ♦ మనమునఁ గుందుచు
 నొరులకలిమిఁగాంచి ♦ యోర్వకేడ్చు
 తుచ్చనరులకెట్లు ♦ దొరకును మోక్షంబు
 వేంకటేశ! నూజి ♦ వీట్పురీశ! 81

ఆ॥ తల్లిదండ్రులైనఁ ♦ జెల్లినమనవచ్చు
 పరపతింతఁజెడిన ♦ బ్రతుక లేరు
 కంతుజనక! ధాత్రి ♦ నెంతేసివారును
 వేంకటేశ! నూజి ♦ వీట్పురీశ! 82

ఆ॥ కాకిముక్కునకును ♦ గట్టినరతనంబు
 పగిదిఁగా దెయొక్క ♦ సొగసుఁగత్తె
 మోటుచూనిసికిని ♦ ముడివెట్టుటరయగా
 వేంకటేశ! నూజి ♦ వీట్పురీశ! 83

ఆ॥ ఐనవారికాకు ♦ లందున వడ్డించి
 కానివారలకును ♦ గంచములను
 బెట్టుచుందు రెపుడుఁ ♦ బ్రియమొప్పఁజెనటులు
 వేంకటేశ! నూజి ♦ వీట్పురీశ! 84

ఆ॥ క్షితినిగొంతమంది ♦ మతభేదమునదమ
 మతముమంచిదితర ♦ మతముచెడ్డ
 దనుచునిందసేతు ♦ రజ్ఞానవశమున
 వేంకటేశ! నూజి ♦ వీట్పురీశ! 85

ఆ॥ మనసునిలుప లేని ♦ మానవాధములకు
ముక్కుమూసినీట ♦ మునిగిజపత
పంబులాచరింప ♦ ఫలమింతగలుగునే
వేంకటేశ! నూజి ♦ వీట్పురీశ! 86

ఆ॥ భర్తయాజ్ఞ శిరము ♦ పై నిడుకొని సదా
నడచుకొనెడు సతికి ♦ బుడమివేరు
వ్రతములాచరింప ♦ వలయునె పరికింప
వేంకటేశ! నూజి ♦ వీట్పురీశ! 87

ఆ॥ కలిమిగలుగువారు ♦ కానివారును నాప్త
బంధువర్గమగుచు ♦ బరగుచుండ్రు
లేనివారు ముఖ్యు ♦ లేనియు బరులొను
వేంకటేశ! నూజి ♦ వీట్పురీశ! 88

ఆ॥ తేలుకొండకొనకు ♦ దేనెరాచిన విన
మెటులపోదొ యటులె ♦ కుటిలునకును
నీతిగఱపుటెల్ల ♦ నిష్ప్రయోజనమాను
వేంకటేశ! నూజి ♦ వీట్పురీశ! 89

ఆ॥ సారహీనమైన ♦ సంసారమున మర్త్యు
డంటి యంటకుండ ♦ ననవతరము
గుమ్మరంగవలయు ♦ గుమ్మరపురువట్లు
వేంకటేశ! నూజి ♦ వీట్పురీశ! 90

ఆ॥ కల్లుద్రావ వెండి ♦ కప్పేలుఁజెడుకూళ్ళు
గుడువబోవునపుడు ♦ మడియదేల
బోడితలకు మల్లె ♦ పూదండ యేటికి
వేంకటేశ! నూజి ♦ వీట్పురీశ! 91

ఆ॥ నాలిబూతమునకు ♦ మేలుఁగావించుట
పాలుఁబోసి చిలువ ♦ నేలినట్లు
గాక తనకుమేలు ♦ గెలుగ దెన్నటికిని
వేంకటేశ! నూజి ♦ వీట్పురీశ! 92

ఆ॥ అత్తవారిసొమ్ము ♦ నపరిమితంబుగాఁ
దినుచు సుంతయైనఁ ♦ దృష్టిగనక
గొణుగుచుండు నెప్పుడు ♦ కూళయా నల్లుండు
వేంకటేశ! నూజి ♦ వీట్పురీశ! 93

ఆ॥ ధనికుఁడెట్టిచెడ్డ ♦ పనినాచరించిన
వానిఁదప్పటంచుఁ ♦ బలుకడొకఁడు
ధన విహీనుమంచి ♦ పనినైనఁ దప్పండు
వేంకటేశ! నూజి ♦ వీట్పురీశ! 94

ఆ॥ సుగుణరాశియైన ♦ మగువతో సంసార
మదియె స్వర్గభోగ ♦ మగును జగతి
రాగతోడఁ గాపు ♦ రంబే నరకమాను
వేంకటేశ! నూజి ♦ వీట్పురీశ! 95

ఆ॥ రాక్షసులు ననంగ ♦ నీక్షితిలోఁ గూర్చి
కర్ణములనొనర్చు ♦ కలుషచుతులు
గాకవేరుగా నొ ♦ కరు లేరుపరికింప
వేంకటేశ! నూజి ♦ వీట్పురీశ! 96

ఆ॥ సత్యశీలురగుచు ♦ సతతంబుచు బరోప
కారులగుచుఁ బుణ్య ♦ కర్ణములను
జేయునట్టివాకు ♦ జేజేలతోసముల్
వేంకటేశ! నూజి ♦ వీట్పురీశ! 97

ఆ॥ లలితచరిత! జ్ఞాను ♦ లమటంచు గంజాయి
దమ్ముఁగొనుచు శిష్య ♦ తతులవలనఁ
జూరగొండ్రు ధనము ♦ శుష్కవేవాంతులు
వేంకటేశ! నూజి ♦ వీట్పురీశ! 98

ఆ॥ కష్టకాలమందు ♦ గనరానివిందేలఁ
గూడుగుడ్డలిడని ♦ కొమరుడేల
దానగుణము లేని ♦ ధనవంతుడేటికి
వేంకటేశ! నూజి ♦ వీట్పురీశ! 99

ఆ॥ వాసవాదివిబుధ ♦ వందిత! ధనశాంత
తనయుఁడెంత చదువు ♦ కొనినఁగాని
తండ్రిపేరుఁజెప్పఁ ♦ దడబడుచుండును
వేంకటేశ! నూజి ♦ వీట్పురీశ! 100

ఆ॥ అన్నదమ్ములకును ♦ నాస్త బంధువులకుఁ
 దల్లిదండ్రులకును ♦ బిల్లలకునుఁ
 బై కమెవర్షికై నఁ ♦ బగఁదెచ్చుచుండును
 వేంకటేశ! నూజి ♦ వీట్పురీశ! 101

ఆ॥ అత్తబెట్టుచుండు ♦ నారళ్ళుకనరావు
 కోడలాచరించు ♦ కొంఁటెపనులు
 కానుపించునాపె ♦ కర్కంబదేమొకో
 వేంకటేశ! నూజి ♦ వీట్పురీశ! 102

ఆ॥ అవసరమున కీయ ♦ డని తెలిసినవాని
 కప్పనీయఁగూడ ♦ దనఘ! తమకు
 నప్పుసంగువానిఁ ♦ ద్రిప్పించుకొనరాదు
 వేంకటేశ! నూజి ♦ వీట్పురీశ! 103

ఆ॥ విత్తవంతుఁడనని ♦ విజ్ఞవీగఁగరాదు
 ధనవిహీనుఁగ సరు ♦ కొనఁగరాదు
 కలిమిలేములెన్నఁ ♦ గా నస్థిరంబులు
 వేంకటేశ! నూజి ♦ వీట్పురీశ! 104

ఆ॥ జవ్వనంబఁగాంచఁ ♦ జంచల లతవంటి
 దట్టిదాని దిరఘ ♦ టంచునమ్మి
 మూఢమతులు పాప ♦ ముల నాచరింతురు
 వేంకటేశ! నూజి ♦ వీట్పురీశ! 105

ఆ॥ ప్రియముగలుగువిందు! పీయూష సమమశామ
 ననుభవించువానిఁ ♦ దనియఁజేయుఁ
 బ్రియములేనివిందు ♦ వివతుల్యమైతోచు
 వేంకటేశ! నూజి ♦ వీట్పురీశ! 106

ఆ॥ సరసునకు నొసంగఁ ♦ జనునెన్నటికిఁగృతి
 నిండుపేడ్కను సర ♦ సుండుగాని
 వానికిడిన గౌర ♦ వమునకు భంగమా
 వేంకటేశ! నూజి ♦ వీట్పురీశ! 107

ఆ॥ తమ్మికంటి! యీశ ♦ తకముద్రణమునకు
 ధనమొసంగినట్టి ♦ ధార్మికుండు
 పరమభక్తుడైన ♦ సిరికొండ మంగయ్య
 వేంకటేశ! నూజి ♦ వీట్పురీశ! 108

ఆ॥ ధరణి సుగుణియైన ♦ సిరికొండ మంగయ్య
 భక్తవరున కఖిల ♦ భాగ్యము లిడి
 నిరతమేలుచుయ్య! ♦ పరమేశ! భవనాశ!
 వేంకటేశ! నూజి ♦ వీట్పురీశ! 109

ఆ॥ మంగళంబునీకు ♦ మాన్యచరిత! జయ
 మంగళంబునీక ♦ నంగ జనక!
 మంగళంబుఁగొనుము ♦ మంగళవిగ్రహ!
 వేంకటేశ! నూజి ♦ వీట్పురీశ! 110

